

---

Oktyabrın 26-da Elm və Təhsil Nazirliyinin İnsan Resursları Şöbəsi tərəfindən nazirliyin əməkdaşlarının iştirakı ilə “Biz Birlik” şüarı altında komanda quruculuğu tədbiri keçirilib.

Tədbirin təşkilində məqsəd əməkdaşları arasında əlaqələrin və komanda ruhunun gücləndirilməsi, eləcə də onların peşəkarlığının yüksəldilməsi və gündəmdə olan məsələlərlə bağlı müzakirələrin aparılması olub.

Tədbirin birinci hissəsində müxtəlif mövzularda seminar və müzakirələr təşkil edilib.

Tədbirin giriş sözü ilə açan Elm və Təhsil Nazirinin müavini Firudin Qurbanov iştirakçıları salamlayaraq birgə fəaliyyətin peşəkar inkişafı üçün mühüm əhəmiyyət daşıdığını vurğulayıb, əməkdaşları daim yeniliklərə açıq olmağa və bundan faydalanmağa səsleyib.

Tədbirdə qonaq qismində iştirak edən gənclər və idman nazirinin müavini Fərhad Hacıyev və “Yüksəliş” müsabiqəsinin hüquqşünası Ümmən Ağamalıyev sözügedən müsabiqənin gənclər üçün əhəmiyyətindən bəhs edib, statistik göstəricilərə, mentorluq proqramı, müsabiqə çərçivəsində təşkil olunmuş təlim və intellektual yarışlar barədə ətraflı məlumat verib və tədbir iştirakçıları ilə müzakirələr aparıblar.

Daha sonra çıxış edən Təhsil İnstitutunun direktoru vəzifəsini müvəqqəti icra edən, Elm və Təhsil Nazirinin müşaviri Elnur Əliyev Azərbaycanın beynəlxalq qiymətləndirmə tədqiqatlarında iştirakı, strateji hədəflər barədə, Elm və Təhsil Nazirinin müşaviri Nicat Məmmədli və Elm və Təhsil üzrə Dövlət Agentliyinin Beynəlxalq Əlaqələr Şöbəsinin müdiri Müjdat Həsənovi ali təhsil müəssisələrinin beynəlxalq reytinglərdə nəticələri və qarşıya qoyulan hədəflər barədə çıxışlar ediblər, iştirakçıların suallarını cavablandırılar.

Tədbirin ikinci hissəsində əməkdaşları arasında birgə fəaliyyətin təşkil olunması üçün intellektual komanda oyunu keçirilib.